

15. ആദിയുമന്തവുമില്ലാത്തോരാദിപിതാവേ

ചേകോട്ടാശാൻ

1. ആ ദി യു മ ന്ത വു മി - ല്ലാ - ത്തോ _____

— രാ ദി പി താ - വേ — ക രു ണ കൾ നീ — ഈ ദി ന മെ ന്നോ ടു

ചെ യ്ത തി നായ് _____ മോ ദ മോ ടെ — സ്തുതി ചെ യ്യ - നേൻ —

- 2 ദിനമതിനന്തം വന്നതുപോൽ തനുവിനുമന്തം വരുമെന്നും,
ദിനകരനാദിയും മാറുമെന്നും അനുദിനമോർപ്പിക്കണമേ നീ,
- 3 സ്വപ്നമെനിക്കു വരും മുൻപെ ശമനം മനസ്സിൽ വരുത്തണമേ
അനഘമുറക്കത്തിലുമെന്റെ മനനം നിന്മേലാകണമേ,
- 4 നിരൂപമഗുണനും നീതികൃപാകിരണനുമായുള്ളവനേ നിൻ
കരുണയുടെ ചിരകിൻ നീഴലിൽ കനിവോടെന്നെ കാക്കണമേ,
- 5 നിന്തിരു സുതനെ പ്രതിയെന്റെ വൻതരവീഴ്ച പൊറുക്കണമേ,
അന്തിയിലും സുഖമതുപോലെൻ അന്ത്യത്തിങ്കലുമേകണമേ
- 6 മരണം ശിക്ഷാവിധി ചോദ്യം എരിയും നരകത്തീക്കുഴിയും
ഉരുകും യാതന വേദനയും കരുതാൻ നീയരുളീടേണമേ,
- 7 ജീവനുയിർപ്പും നിത്യതയും ജീവനുമോചനരക്ഷകളും
ഭാവിയിൽ സുഖമീയാശകളെൻ ജീവാധാരമതാകണമേ,
- 8 ആത്മവലിപ്പവുമീദേഹ സത്മത്തിന്റെയരിഷ്ടതയും
അല്പായുസ്സും മമ ചിത്തേ എപ്പോഴുമോർപ്പിക്കണമേ നീ
- 9 നിത്യാനിത്യങ്ങളെയും നിൻ സത്യാസത്യങ്ങളെയും ഞാൻ
കൃത്യാകൃത്യവുമറിവാൻ എൻ ചിത്തേ വെളിവാകണമേ,
- 10 കുറ്റം ഞാൻ ചെയ്തവയെല്ലാം ഏറ്റയോ പറയുന്നടിയാൻ
ചുറ്റുമിതാ വൻമലപോലെ മുറ്റുന്നെന്നുടെ പാപങ്ങൾ
- 11 വഴിതെറ്റിവലഞ്ഞാടതുപോൽ പിഴകൾ പെരുത്തൊരു വൻകാട്ടിൽ
ഉഴലുന്നതിനാലഴലേറി കൂഴയുണേൻഞാൻ കർത്താവേ

- 12 ദുർവൃത്തികളെല്ലാം ചെയ്തേൻ ദുർവൃഹമാം ദുശ്ചിന്തകളും
ഗർവ്വമൊടടിയൻ ചിന്തിച്ചേൻ സർവ്വജ്ഞാ! നിന്തിരുമുമ്പിൽ
- 13 തിരുകല്പനകളശേഷം ഞാൻ പരിലംഘിച്ചതിനാൽ നിന്നെ
പരിഹാസം ചെയ്തതിദുഃഖേ പരിണാമത്തിലകപ്പെട്ടേൻ
- 14 ദൈവപിതാവേ നിനക്കും നിൻ ഏകസുതൻ മശിഹായിക്കും
അതുപോലെ റൂഹായിക്കും സ്തുതിയുടകണമെന്നേക്കും.

II

- 1 ആദിയുമന്തവുമില്ലാത്തൊരാദിപിതാവേ! കരുണകൾ നീ
ഈ ദിനമെന്നോടു ചെയ്തതിനായ് മോദമോടെ സ്തുതി ചെയ്യുന്നേൻ
- 2 മരണത്തിനുടെ ദുഃഖമതും നരകത്തിനുടെ വേദനയും
അരികത്തായി വളഞ്ഞയ്ക്കാ ദുരിതം നീ പോക്കീടണമേ.
- 3 ശരണം നീയല്ലാതില്ല പരമില്ലടിയനൊരാശ്രയവും
പെരുകുന്നാധികളെണ്ണിയിവൻ കരയുന്നതു നീ കേൾക്കണമേ
- 4 മാ പാപികളെ രക്ഷിപ്പാൻ വാനവനവനീചരനായി,
വൻപാടുകളേറ്റുമീശോ നിൻകാരുണ്യം കൊല്ലോ
- 5 നരവേഷത്തെ കൈക്കൊടു നരദുരിതത്തെ കയ്യേറ്റു
ക്രൂശിൽ തൂങ്ങി മരിച്ചതുമെൻ ദുരിതത്തെ പ്രതിയല്ലോ നീ
- 6 മരണത്തെയും വെന്ന പിതാവരികത്തങ്ങുഗമിച്ചതു നിൻ
ശരണപ്പെട്ടവരെ മോക്ഷേ വരണം ചെയ്വതിനായല്ലോ
- 7 അഘമകലുന്നതിനായെന്റെ അകമതിനെ പുതുതാക്കണമേ
അകവെളിവിന്നാത്മാവിനെ നീ അകമേ നിവസിപ്പിക്കണമേ.
- 8 വിലമതിയാരകത്താലെൻ മനമഖിലം നീ കഴുകണമേ,
വലുതായൊരുദിവസത്തിൽ ഞാൻ നിലകൊൾവാൻ ബലമേകണമേ.
- 9 രാമത്തെവരവിൽ നീ രായുലകു പിരിക്കുമ്പോൾ
ആ വനേ നിൻവലഭാഗേ കൊീടണമേ നീയെന്നെ
- 10 നിത്യം നീയധിപതിയെന്നും സത്യം സകലേശ്വരനെന്നും
ശുദ്ധൻ നീ ശുഭകരനെന്നും മർത്യനവലംബനമെന്നും
- 11 മഹിമകളുടയമഹാത്മാവേ മഹിമനിറഞ്ഞൊരു നിൻനാമം
മഹിയതിൽ ഞങ്ങൾക്കെപ്പോഴും മഹിതതയോടെ വിളങ്ങണമേ.
- 12 ദൈവപിതാവേ! നിനക്കും നിൻ ഏകസുതൻ മശിഹായിക്കും.
അതുപോലെ റൂഹായിക്കും സ്തുതിയുടകണമെന്നേക്കും